

جب مینارہ نور تعمیر ہوا

مولانا محمد منصور احمد

یہ ۱۸۲۳ھ کے ماہ محرم الحرام (۳۰ مئی ۱۸۶۷ء) کی پندرھویں تاریخ تھی جب دارالعلوم کے قیام کی پہلی ایسٹ رکھی گئی اور دیوبند کی سر زمین پر پا کیزہ بنج بولیا گیا جس سے اگنے والے تناور درخت کی ٹھنڈی چھاؤں اور خوش ذائقہ میووں سے عرب و عجم کے ایک بڑے حصے نے فائدہ اٹھانا تھا۔

اللہ تعالیٰ اپنے نیک بندوں کی راہنمائی کے لیے بسا اوقات رویائے صادقہ (چھے خواب) دکھاتے ہیں۔ چنانچہ قیام دارالعلوم سے پہلے حضرت مولانا محمد قاسم نانوتویؒ نے خواب دیکھا تھا کہ وہ کعبہ کے اوپر کھڑے ہوئے ہیں اور ان کے ہاتھوں کی دس انگلیوں سے پانی کے چشے جاری ہیں جو ساری دنیا میں پھیل براہے۔ اسی طرح دارالعلوم کے پہلے ہمہ حضرت مولانا رفیع الدینؒ نے دیکھا کہ دینی علوم کی چاہیاں ان کے ہاتھ میں دیدی گئی ہیں۔ دارالعلوم دیوبند کے چھٹے ہمہ حضرت مولانا جسیب الرحمن عثیانیؒ بیان فرماتے ہیں کہ جس مجلس میں دارالعلوم کے قیام پر غور و خوض کیا جا رہا تھا اس میں شریک اکثر اولیاء اللہ کو اللہ تعالیٰ نے ایک دینی مدرسہ کے قیام کا الہام فرمادیا تھا۔ چنانچہ کچھ نے تو کہا کہ انہیں اللہ کی طرف سے اس کا الہام کیا گیا ہے، کچھ نے بتایا کہ مجھے خواب میں یہ بتایا گیا ہے کہ اور بعض نے کہا ہمارے دل پر یہ وارد ہوا ہے کہاب ایک مدرسے کا قیام عمل میں لایا جائے۔

دیوبند میں چھتے والی مسجد کے صحن میں ایک انار کے درخت کے نیچے دارالعلوم کا قیام عمل میں لایا گیا۔ کون کہہ سکتا تھا کہ بغیر عمارت اور بغیر ساز و سامان کے قائم شدہ اس معنوی سے مکتب کے اڑات کہاں تک پہنچیں گے۔

جب طالب علموں کی تعداد بڑھی تو قاضی مسجد اور کرایہ کے مکانات میں درس دیا جانے لگا۔ شہر کی جامع مسجد میں اس غرض کے لیے کمرے بنوائے گئے۔ چنانچہ چند سال اس مسجد میں درس و تدریس کے حلقوں جتے رہے، آخر میں طے پایا کہ مدرسہ کی اپنی مستقل عمارت ہوئی چاہیے۔ جہاں روئیداد مدرسہ (۱۸۷۸ھ / ۱۸۶۷ء) کے مطابق ایک مکان وسیع، با فراغت جس میں قریب سو کے طلبہ با آرام تمام رہ سکیں اور چار پانچ درس گاہ بھی ہوں اور دفع حوالج ضروریہ کی جگہ بھی اس میں ہو۔ ”تیار ہو“ چنانچہ نئی عمارت کے لیے چندہ کی اپیل کی گئی اور عطیات اور چندہ بھیجنے کے

لیے سید محمد عبدالحی کا نام دیا گیا۔ یہ اپنی کامیاب رہی اور ”آرزو دیرینہ جس کے سال ہاسال سے بامیدھی کے ایک قطعہ بہایت واسطے تعمیر مکانات کے خرید لیا گیا“، مدرسہ کی روئیداد ۱۲۹۲ھ (۱۸۷۵ء) میں کہا گیا ہے کہ مدرسہ میں تقسیم اسناڈ کارگی اجلاس منعقد ہوا، جس میں دیوبند سے باہر کے لوگ بھی شریک تھے، اس موقع پر اپنی مستقل عمارت کا سنگ بنیاد رکھا گیا۔ اول پھر جناب مولانا احمد علی صاحب سہارنپوریؒ نے اپنے دست مبارک سے رکھا اور بعد میں جناب مولانا محمد قاسم نانوتویؒ و مولوی رشید احمدؒ، مولانا مولوی محمد مظہرؒ نے ایک ایک ایٹ رکھی گویا قیام مدرسہ سے تقریباً ۱۰ سال بعد مدرسہ کی اپنی عمارت کا سنگ بنیاد رکھا گیا۔ لیکن ”ارواح غلاشت“ میں کہا گیا ہے کہ جدید عمارت کی پہلی ایٹ مولانا اصغر حسینؒ کے نانا مرحوم نے رکھی۔ مزید کہ حاجی سید عبدالصاحب ننی عمارت بنانے کے خلاف تھے وہ ناراض ہو کر مجھتہ والی مسجد میں چلے گئے۔ لیکن مولانا محمد قاسم نانوتویؒ کی درخواست پر نہ صرف تقریب میں شریک ہوئے، بلکہ اپنی غلطی کا اعتراف کر کے مغذرات بھی پیش کی۔

۱۸۷۶-۱۲۹۴ء میں جب دارالعلوم دیوبند کی موجودہ عمارتوں میں سب سے پہلی عمارت نو درہ کی بنیاد کھدا وائی گئی تو اس وقت مکہم مدرسہ مولانا نارفیع الدینؒ نے خواب دیکھا کہ آنحضرت صلی اللہ علیہ وسلم مجوزہ مقام پر تشریف رکھتے ہیں اور ان سے خطاب فرمائے ہیں کہ ”یا احاطہ تو بہت مختصر ہے۔“ یہ فرمائی خود عصائے مبارک سے احاطہ و عمارت کا نقشہ کھیچ کر پہلایا کہ ”ان نشانات پر تحریر کی جائے“، مولانا نے صحیح انٹھ کر دیکھا تو نشانات موجود تھے۔ چنانچہ ان ہی نشانات پر بنیادیں کھدا و کر تعمیر شروع کرائی گئی۔ (تاریخ دیوبند، ص ۱۶۲)

دارالحدیث کی تعمیر کے لیے سید یوسف علی مرحوم اپنے وطن ٹونک میں چندہ جمع کر رہے تھے کہ انہیں خواب میں جناب رسول اللہ صلی اللہ علیہ وسلم نے بہس کر فرمایا کہ ”تم نے کس قدر چندہ وصول کیا ہے؟“ انہوں نے عرض کیا باسٹھ روپے۔ (تاریخ دیوبند، ص ۸۶)

آٹھ اصول: دارالعلوم دیوبند کے سابق مہتمم حکیم الاسلام مولانا قاری محمد طیب صاحب قدس سرہ تحریر فرماتے ہیں: ”اصول کا متن جو حضرت والا کے قلم کا لکھا ہوا خزانہ دارالعلوم میں محفوظ ہے، حسب ذیل عنوان سے شروع ہوتا ہے۔“ وہ اصول جن پر یہ مدرسہ نیزا اور مدارس چندہ تین معلوم ہوتے ہیں۔ ”اس عنوان کے پیچے حسب ذیل آٹھ اصول قلم بند فرمائے گے۔ (۱) اصل اول یہ ہے کہتا مقدور کارکنان مدرسہ کو ہمیشہ تکشیر چندہ (عوای مالی اعانت) پر نظر رہے آپ کوشش کریں اور وہ سے کربائیں۔ خیر اندیشان مدرسہ کو یہ بات ہمیشہ ملاحظہ رہے۔ (۲) ابقاع طعام طلبہ مل کر افزائش طعام طلبہ میں جس طرح ہو سکے خیر اندیشان مدرسہ ہمیشہ ساعی تر رہیں۔ (۳) مشیران مدرسہ کو ہمیشہ یہ بات ملاحظہ رہے کہ مدرسہ کی خوبی اور اسلوبی ہوا پی بات کی پیچ نہ کی جائے۔ خدا نخواستہ جب اس کی نوبت آئے گی کہ

اہل مشورہ کو اپنی مخالفت رائے اور اوروں کی رائے کے موافق ہونا ناگوار ہوتا پھر اس مدرسہ کی بناء میں تrael آجائے گا۔ القصہ تہ دل سے بروقت مشورہ اور نیز اس کی پس و پیش میں اسلوبی مدرسہ ملحوظ رہے۔ خن پوری نہ ہوا اور اس کے لیے ضروری ہے کہ اہل مشورہ انٹھار رائے میں کسی وجہ سے متال نہ ہوں اور سامعین پہ نیت نیک اس کو نہیں۔ یعنی یہ خیال رہے کہ اگر دوسرے کی بات سمجھ میں آجائے گی تو اگرچہ ہماری مخالفت ہی کیوں نہ ہو بد دجان قول کریں گے۔ نیز اسی وجہ سے یہ ضروری ہے کہ معمتم امور مشورہ طلب میں اہل مشورہ سے ضرور مشورہ کیا کرے خواہ وہ لوگ ہوں جو ہمیشہ مشیر مدرسہ رہتے ہیں، یا کوئی وارد، صادر جو علم و عقل رکھتا ہو اور مدرسون کا خیر اندیش ہو۔ نیز اسی وجہ سے ضروری ہے کہ اگر اتفاقاً کسی وجہ سے اہل مشورہ سے مشورہ کرنے کی نوبت نہ آئے اور بعد ضرورت اہل مشورہ کی مقدار معتدله سے مشورہ کیا گیا ہو تو پھر وہ شخص اس وجہ سے ناخوش نہ ہو کہ مجھے کیوں نہ پوچھا؟ ہاں اگر معمتم نے کسی سے بھی نہ پوچھا ہو تو پھر اہل مشورہ معرض ہو سکتا ہے۔ (۲) یہ بات بہت ضروری ہے کہ مدرسین مدرسہ باہم تلقن لہشرب ہوں اور مثل علمائے روزگار خود میں اور دوسروں کے درپے لاہیں نہ ہوں۔ خدا نخواستہ جب اس کی نوبت آئے تو پھر اس مدرسہ کی خیر نہیں۔ (۵) خواندگی مقررہ اس انداز سے جو پہلے تجویز ہو چکی ہے یا بعد میں کوئی اور انداز مشورہ سے تجویز ہو پوری ہو جایا کرے ورنہ یہ مدرسہ اول تو خوب آباد نہ ہو گا اور اگر ہو گا تو بے فائدہ ہو گا۔ (۶) اس مدرسہ میں جب تک آمدی کی کوئی سنبیل یقینی نہیں جب تک یہ مدرسہ ان شاء اللہ بشرط توجہ الی اللہ اسی طرح چلے گا اور کوئی آمدی ایسی یقینی حاصل ہو گئی جیسی جاگیر یا کارخانہ تجارت یا کسی امیر محکم القول کا وعدہ تو پھر یوں نظر آتا ہے کہ یہ خوف و رجاء جو سماں یہ رجوع الی اللہ ہے، ہاتھ سے جاتا رہے گا اور امداد یقینی موقف ہو جائے گی اور کارکنوں میں باہمی نزاع پیدا ہو جائے گا۔ القصہ آمدی اور تعمیر وغیرہ میں ایک نوع کی بے سروسامانی ملحوظ رہے۔ (۷) سرکار کی شرکت اور امراء کی شرکت بھی مضر معلوم ہوتی ہے۔ (۸) تامقدور ایسے لوگوں کا چندہ زیادہ موجب برکت معلوم ہوتا ہے، جسے اپنے چندہ سے امیدنا موری نہ ہو۔ بالجملہ حسن نیت اہل چندہ زیادہ پاسیداری کا سامان معلوم ہوتا ہے۔

پہلا ساتھ و پہلا می خوار: دارالعلوم دیوبند کے قیام میں عملی طور پر سب سے پہلے جو کردار سامنے آتے ہیں وہ ہیں اس درسگاہ کے اولین استاذ شاگرد۔ یہ عجیب اتفاق ہے کہ دونوں کا اسم گرامی محمود تھا۔ استاذ ملا محمود دیوبندی کے نام سے جب کہ شاگرد محمود حسن کے نام سے معروف تھے۔ یہی شاگرد آخراً درسگاہ کے شیخ الحدیث اور صدر مدرس بننے کے ساتھ ہندوستان کی سیاست اور آزادی کی جدوجہد میں قائد کی حیثیت سے سامنے آئے۔ دنیا آپ کو شیخ الہند کے نام سے یاد کرتی ہے۔ محترم استاذ ملا محمود دیوبندی کے مختصر حالات زندگی درج ذیل ہیں۔

”آپ جمیع الاسلام مولانا محمد قاسم نانا توئی“ اور محدث کبیر مولانا محمد یعقوب نانا توئی کے ساتھیوں اور شیخ الہند

مولانا محمود حسن دیوبندی کے اساتذہ میں سے ہیں۔ دارالعلوم کی ابتداء آپ دونوں ”محمودوں“ سے ہی ہوئی تھی۔ حضرت مولانا محمد اشرف علی تھانوی بھی ابوداود شریف مولانا امام مالک میں آپ کے شاگرد تھے جیسا کہ انہوں نے اپنی کتاب ”اسیع السیراء“ میں لکھا ہے۔ جب دارالعلوم دیوبند کی بنیاد رکھی گئی، اس وقت آپ میرٹھ میں مدرس تھے، حضرت نانا توی نے آپ کو وہاں سے بلا کر دارالعلوم میں مدرس مقرر فرمایا۔ آپ نے اپنی پوری زندگی دارالعلوم دیوبند میں ہی تدریس فرمائی۔ آپ نے حدیث، شاہ عبدالغنی مجددی دہلوی سے پڑھی تھی اور سنن ابن ماجہ کا مشہور حاشیہ ”انجاح الحاجۃ“ لکھنے میں اپنے استاذ محترم کی مدد بھی فرمائی تھی۔ آپ کا انتقال ۱۳۰۲ھ کو دیوبند میں ہی ہوا اور آپ وہاں ہی دفن ہوئے، اعلیٰ اللہ درجاتہ (حاشیہ العناقید الغایہ)

حضرت شیخ الہند کے مختصر حالات زندگی یہ ہیں: آپ کی ولادت ۱۲۶۸ھ مطابق ۱۸۵۱ء کو بریلی میں ہوئی۔ آپ کے والد مولانا ناذوالفقار علی صاحبؒ صاحب علم و فضل شخصیت تھے، عربی اشعار کے مشہور مجموعہ ”دیوان الحماسة“ کی ارد و شرح بھی آپ کے قلم سے نکلی تھی۔ تعلیم کا آغاز چھ برس میں ہوا، ابھی آپ قدوری، تہذیب و غیرہ پڑھ رہے تھے کہ ۱۲۸۳ھ کو دارالعلوم دیوبند کا قیام عمل میں آگیا۔ ۱۲۸۲ھ میں آپ نے صحابہ کی تحریک کی۔ حدیث میں حضرت مولانا قاسم نانا توی، حضرت مولانا محمد یعقوب نانا توی، حضرت مولانا شیخ احمد گنگوہی کے علاوہ شاہ عبدالغنی مجددی سے بھی اجازت حاصل ہے۔ ۱۲۹۳ھ سے لے کر ۱۳۲۳ھ تک چالیس برس مسلسل آپ نے دارالعلوم میں حدیث شریف کا درس دیا۔

تاریخ اسلام میں بہت کم شخصیات کو ایسے باکمال شاگرد ملے ہیں چنانچہ آپ کے تلامذہ میں حضرت مولانا اشرف علی تھانوی، حضرت مولانا انور شاہ کشمیری، حضرت مولانا حسین احمد مدینی، حضرت مولانا شیخ احمد عثمانی، حضرت مفتی کفایت اللہ دہلوی، حضرت مولانا اصغر حسین دیوبندی، حضرت مولانا اعزاز علی امروہوی، حضرت مولانا رسول خان ہزاروی، حضرت مولانا ابراہیم بلیاوی، حضرت مولانا فخر الدین مراد آبادی، حضرت مفتی سید مہدی حسن شاہ جہان پوری، حضرت مولانا عبد اللہ سندھی اور حضرت مولانا محمد یاسین سرہندی کے نام شامل ہیں۔ سلسلہ طریقت میں آپ حضرت گنگوہی سے بیعت تھے اور آپ کو حضرت حاجی صاحبؒ سے خلافت و اجازت حاصل تھی۔ آپ نے تحریک خلافت، ترک موالات، ریشمی رومال اور تحریک آزادی کی بھرپور قیادت فرمائی جس کے بارے میں اشارات اس کتاب کے مختلف حصوں میں آتے رہیں گے۔ تین سال، دو ماہ آپ کو انگریز نے جزیرہ مالٹا میں قید رکھا۔ رہائی کے تقریباً چھ ماہ بعد ۱۳۲۹ھ کو دیوبند میں انتقال ہوا۔ (تفصیل کے لیے حیات شیخ الہند، مؤلفہ حضرت مولانا سید اصغر حسین مطالعہ فرمائیں۔)

یقین کے زاویے یہ ۱۳۴۵ء کی بات ہے جب بعض غلط فہمیوں کی بنا پر عرب علماء نے حقیقت حال معلوم کرنے کے لیے علماء دیوبندی خدمت میں ۲۶ سوالات روانہ کیے، حضرت مولانا خلیل احمد شہار نپوری (صاحب بذل الجھود) نے ان سوالات کے واضح جوابات تحریر فرمائے اور تمام موجود اکابرین نے اس پر تقدیمی و تخطیث بت کیے اس طرح یہ علماء دیوبندی کی ایک متفقہ دستاویز تیار ہو گئی۔ ان جوابات کی تہمید علماء دیوبند کے مسلک کا بیان بہت وضاحت سے آگیا ہے چنانچہ حضرت شہار نپوری تحریر فرماتے ہیں: ”اس سے پہلے کہ ہم جواب شروع کریں جانتا چاہیے کہ ہم اور مشائخ اور ہماری ساری جماعت بحمد اللہ فروعات (فروعی مسائل) میں مقلد ہیں، مقتداے خلق حضرت امام ہمام امام ابوحنیفہ نعمان بن ثابت رضی اللہ عنہ کے، اور اصول و اعتقدیات میں پیروکار ہیں، امام ابو الحسن اشعری اور امام ابو منصور ماتریدی کے، اور طریقہ ہائے صوفیاء میں ہم کو انتساب حاصل ہے۔ سلسلہ عالیہ حضرات نقشبندیہ اور طریقہ زکیہ مشائخ چشتیہ اور سلسلہ بہیہ حضرات قادریہ اور طریقہ مرضیہ مشائخ سہروردیہ کے ساتھ۔ دوسری بات یہ ہے کہ ہم دین کے بارے میں کبھی کوئی ایسی بات نہیں کہتے جس پر کوئی دلیل نہ ہو، قرآن مجید کی یادنامہ کی یا اجماع امت یا قول کسی امام کا اور باسیں ہمہ ہم دعویٰ نہیں کرتے کہ قلم کی غلطی یا زبان کی لغوش میں سہو و خطا سے مبراہیں۔ پس اگر ہمیں ظاہر ہو جائے کہ فلاں قول میں ہم سے خطہ ہوئی، عام ہے اصول میں ہو یا فروع میں، تو اپنی غلطی سے رجوع کر لینے میں جیا ہم کو مانع نہیں ہوتی اور ہم رجوع کا اعلان کر دیتے ہیں۔“ (المہمند علی المفند)

حقیقت یہ ہے ”دیوبند“ کسی نئے مذهب یا فرقہ کا نام ہرگز نہیں ہے بلکہ جمہور اسلاف امت کا عقیدہ ان کا عقیدہ اور ان کا عمل ہے۔ حضرت قاری محمد طیبؒ نے اپنی آخری تالیف ”علماء دیوبند کا دینی رخ اور مسلکی مزاج“ میں اس کو تفصیلی طور پر تحریر فرمایا ہے۔ حضرت مولانا محمد یوسف بنوری اپنی ایک مختصر تحریر میں لکھتے ہیں: ”اکابر دیوبند کا مسلک وہی رہا جو حضرت امام ربانی مجدد الف ثانیؒ حضرت شاہ ولی اللہ دہلویؒ اور شاہ عبدالعزیز دہلویؒ کا تھا کہ حدیث کے بعد فقه و احتجاد کی اہمیت کے پیش نظر فیہ امت حضرت امام ابوحنیفہ رحمہ اللہ کو امام تسلیم کر لیا جائے اور ساتھ ہی ساتھ ارباب قلوب کے علوم تصوف و علوم ترکیہ قلوب کا صحیح امترانج کیا جائے اور اگر ایک طرف ابن تیمیہؒ کی جلالت قدر کا اعتراض ہو تو دوسری طرف شیخ اکبر حجی الدین ابن عربیؒ کے کمالات کا اعتراض ہو۔ امام ابوحنیفہؒ کی تقدیم و اتباع کے ساتھ احادیث نبویہ اور علوم صوفیہ دونوں کو جمع کر کے ایک خوب صورت مژاہد لشین مسلک ظہور میں آ گیا، اسی کا نام دیوبند کتب کا مسلک بن گیا۔“ (مقدمات بنوریہ، ص ۲۰)

